

ביאָלאָגישער און סאָציאלער טראַגזום פון דער פרוי. — וויכטיקייט פון אויפקלערונג העגן די יסודות פון געשליכטלעכע לעבן. — געשליכטלעכע מאָראַל און ביאָלאָגישע אומגלייכקייט פון דער פרוי. — נייע חיסנשאַפטלעכע דערגרייכונגען, וועלכע קאָנען פאַר- לייכטערן די ביאָלאָגישע טראַגעדיע פון דער פרוי.

מיר זעען, אַז דאָס גאַנצע לעבן פון דער פרוי, זינט דער געשליכטלעכער צייטיקייט ביז צום סאַמע טויט, טראַגט אויף זיך באמת אַ חתימה פון טראַגזום.

מען קאָן איינווענדן, אַז דערדאָזיקער טראַגזום ווערט גוט- נעמאַכט דורך אַ ריי צאַרטע איבערלעבונגען און שפּירונגען, נישט צוטריטלעכע פאַרן מאַנסביל, אַז עס זענען פאַראַן פרויען, וועלכע גייען מיט פרייד אַקעגן דערדאָזיקער טראַגעדיע, וועלכע שפּירן בלוז אין איר די פרייד און דעם תמצית פון לעבן, און פאַר וועלכע די מוטערשאַפט איז נישט קיין אַפּקומעניש, נישט קיין שטראַף, נאָר אַ לאַנג געגאַרט פאַרגניגן.

דאָס איז אַלץ ריכטיק, בלי שום ספק איז דאָס ריכטיק ; דאָס איז אַבער בלוז אין זייט פון דער מטבע, און די אַנדערע זייט מטבע האָב איך באַשריבן אין די פריערדיקע קאַפיטלעך. אויב מען זאָל אויף איין וואָג-שאַל אַרויפלייגן אַלע יסורים פון דער געשליכטלעך רייפער פרוי און אויף דער אַנדערער — די געצייילטע פריידן, וועלכע באַלייכטן פון צייט צו צייט איר לעבן, וועט בלי שום ספק די ערשטע שאַל באַדייטנד אַריבערוועגן. דער ביאָלאָגישער טראַגזום פון דער פרוי ווערט נאָך

פארשטארקט דורכן סאציאלן טראגיום. דער מאנסביל און די פרוי זענען געגליכן צו א קורצזיכטיקן און א ווייטזיכטיקן. אויב איר וועט זיי אוועקזעצן אין טעאטער אויף גלייכע ערטער, אין איין-און-דערזעלביקער ריי, וועט דאס זיין בלויז א ריין פארמעלע גלייכקייט, ווייל דעמאלט וועט אדער איינער אדער דער אנדערער גארנישט זען. דער נמשל זענען די באציאונגען פון דער מלוכה און פון אירע געזעצן צו דער פרוי. דער גאנצער לעבנס-שטייגער איז צוגעפאסט און צוגעשניטן צו די אינטערעסן פון דער מענלעכער העלפט פון מענטשלעכן מין, וועלכע איז אקטיווער און פריי פון פליכטן לגבי דעם געשלעכט. אן איינ-פאכע גלייכבארעכטיקונג פון דער פרוי מיט די מאנסבילן איז ענלעך צום אוועקזעצן אויף איין באנק מיט קורצזיכטיקע אויך א ווייטזיכטיקן, - דער לעצטער וועט סיי ווי נישט קאנען אויס-נוצן זיין גינסטיקן פלאץ.

פאר סאציאלער גלייכקייט פון דער פרוי מוז מען קעמפן דארטן, ווו זי איז נאך נישט דערגרייכט געווארן. ווו זי איז אבער געזעצגעבעריש איינגעשטעלט און האט זיך פארוואנדלט אין א זעלבסטפארשטענדלעכער זאך, טאר מען נישט מגום זיין די באדייטונג דערפון און זיך באגנוגענען דערמיט. מען מוז גיין ווייטער און זוכן אזעלכע לעבנס-פארמען, וועלכע זאלן פארלייכטערן די „טראגעדיע פון מין“.

אויב דער פרוי איז שווער זיך צו באפרייען פון די אינעווייניקסטע טארמאזן, וועלכע זענען פארלייגט טיף אין איר נאטור, הייסט עס נאך נישט, אז דער ביאלאגישער טראגיום קאן בשום אופן נישט ווערן פארלייכטערט. אלץ, וואס ווערט באהאנדלט אין דעם ביכל, מוז יעדער-איינער וויסן, כאטשבי צוליב דעם אליין, ער זאל זיך אויסלערנען צו פארשטיין די פרוי און זיין לגבי איר יושרדיק. א מענטש, וואס איז באקאנט מיט דער ביאלאגיע פון דער פרוי, וועט נישט בייזערן זיך און נישט לאכן פון אירע אומגעריכטע שטימונגען, אומבאגרינדעטן פעס און נישט-מאטיווירטע האנדלונגען. ער וועט, פארקערט, האבן מיטגעפיל מיט די טרעגערניס פון די ווייבלעכע גאמעטן,

וועלכע האבן דיזעלביקע אינטערעסן און שטרעבונגען, ווי ער, זענען אבער באלאסטעט מיט שווערערע ביאלאגישע אויפגאבן. ווען א מאנסביל זאל וויסן, ווי אזוי דאס איי-קעמערל גייט-אריין אין דעם איי-פירער, און ווי עס פילן זיך אן מיט בלוט פאר דער מענסטראציע אלע בעקן-ארגאנען פון דער פרוי, איז שווער זיך פארצושטעלן, אז ער זאל לאזן א פרוי שטיין אין טראמוויי אדער אין צוג און זאל נישט-וויילנדיק איר נישט אפ-טרעטן זיין ארט; ער מוז עס טון, כאטשבי צוליב דעם אליין, וואס אפשר געפינט זי זיך גראד אין ערב-מענסטרואלן פעריאד און פילט א שווערקייט, א נאגנדיקן ווייטיק און עס ברעכט איר אין קרייץ.

א סך קאנפליקטן, טרערן, פארוורפן, מיספארשטייענישן און שווערע דראמען וואלטן אויסגעמיטן געווארן, אויב עס וואלט געווען ברייט פארשפרייט די איינפאכסטע קענטעניש פון געשלעכטלעכער פיזיאלאגיע. יעדער מאנסביל מוז וויסן און געדענקען, אז די פרוי איז אין אלע הינזיכטן א גלייכווערטיק צו אים באשעפעניש, און נישט בלויז א שותף פאר בא-העפטונגען. דאס, וואס איז פארן מאנסביל בלויז אן איינ-פאכער און זייער אנגענעמער רעפלעקס, באדייט פאר דער פרוי דעם אנהייב פון קאמפליצירטעסטע פראצעסן, וואס קערן-איבער איר גאנצן ארגאניזם און שטעלן זי נישט זעלן פנים-אל-פנים מיטן טויט.

די קענטעניש פון דער פרויען-פיזיאלאגיע איז אומבאדינגט גויטיק, פדי אין דער צוקונפט זאלן געזינטער און אמתדיקער ווערן די באציאונגען צווישן די געשלעכטער.

די אלטע געשלעכטלעכע מאראל, וועלכע שטיצט זיך אויף דער פאלשער און צביעותדיקער מאנאגאמיע, פארלירט איצט בהדרגה אלע אירע פאזיציעס, און די נייע געשלעכטלעכע עטיק געפינט זיך נאך דערווייל אין אן עמבריאנעלן צושטאנד. ס'איז אבער קיין שום ספק נישטא, אז איר יסוד וועט בילדן דווקא די ביאלאגיע פון געשלעכט.

די אלטע געשלעכטלעכע מאראל, וועלכע איז דורך-און-

דורך אָנגעזאַפט מיט צביעות, האָט זיך ווייניק גערעכנט מיט דער ביאָלאָגישער טראַגעדיע פון דער פרוי. ביים אויסאַרבעטן נייע פאַרמען פון באַצונגען צווישן די געשלעכטער מוזן גענומען ווערן אין אַכט אַלע באַזונדערקייטן פון ווייבלעכן אַרגאַניזם, וועלכע זענען באַשריבן געוואָרן אויף די פריערדיקע וויטלעך, און וועלדיג דעם מוזן געמאַכט ווערן אַלע אויסבעסערונגען.

בלויז אַרויסגייענדיק פון דער ביאָלאָגישער „אומגלייכקייט“ פון די געשלעכטער, קאָן מען שאַפן אויפריכטיקע, געזונטע און ישרדיקע באַצונגען צווישן מאַנסביל און פרוי. דידאַזיקע באַצונגען וועלן זיכער בילדן דעם יסוד פון אַנטשטייענדיקן נייעם לעבנס-שטייגער, און אויף דעם וועג מוזן גיין די סאָציאַלע רעפּאַרמען.

מען מוז אָנערקענען, אַז איצט, אין די באַדינגונגען פון אַן איבערגאַנגס-תּקופּה, איז באַרעכטיקט די שטרעבונג פון דער פרוי צו פאַרלייכטערן די טראַגעדיע פון איר מין דורך רעגולירן דאָס קינדלען. דער מענטש באַזיצט העכערע מאַרך-צענטרען פּלל נישט פּדי צו גיין אומבאַדינגט אויף די וועגן, וואָס ווערן אים אָנגעוואָרפן דורך די בלינדע כּוחות פון דער נאַטור, און עס וואָלט געווען אויסטערליש צו פּאָדערן פון דער פרוי, אַז זי זאָל זיך פאַר-וואַנדלען אין עפּעס אַ „מאַשין אויף צו קינדלען“. נישט בלויז עקאָנאָמישע מאַטיוון, נאָר אויך דער פּוילקום געזעצלעכער ווילן אַראַפּצוואַרפן פון זיך די שווערע ביאָלאָגישע לאַסט צווינגט די פרוי צו זוכן אַן אויסגאַנג פון דער געשלעכטס-טראַגעדיע אין די עקלזאַפטע און שעדלעכע פאַרהיטונגס-מיטלען ווי אויך אין אַבאָרטן. נישט ווייט איז שוין מסתמא די צייט, ווען עס וועלן געפונען ווערן זיכערערע מיטלען אויף אויסצומיידן שוואַנגערשאַפט, און די נייעסטע ביאָלאָגישע האָט שוין אָנגעטאַפט דעם וועג, וואָס פירט דערצו: דורך אַריינמישן זיך באַצייטנס אין די פּראַצעסן פון אינעווייניקסטער סעקרעציע וועט די פרוי אין דער צוקונפט מסתמא האָבן אַ מעגלעכקייט אַליין צו באַשליסן, צי זאָל זי איצט האָבן אַ קינד אָדער נישט, און וועט

נישט זיין געצווינגען זיך אַפּצוואַנגן פון געשלעכטלעכן לעבן. אַזאַ צייטווייליקע און אומשעדלעכע סטעריליזאַציע (אומ-פּרוכפּעריקייט) פון דער פרוי איז מעגלעך אויף פּאַלגנדיקע פּרינציפּן. דער אייערשטאַק פון שוואַנגערן בעל-חי טאַרמאַזירט דורך זיינע האַרמאָנען די אַוואָלאַציע און דערלויבט נישט די איי-פענכערלעך זיך צו עפענען. מען האָט געפרוּווט אַריבערזעצן צו נישט-שוואַנגערע זיען אין די רוקן-מוסקלען אייערשטאַקן פון שוואַנגערע בעל-חיים, און ס'פלעגט דערגרייכט ווערן אַ צייטווייליקע אומפּרוכטבאַרקייט, ווייל די אַוואָלאַציעס, זענען טאַרמאַזירט געוואָרן דורך די געשלעכטלעכע האַרמאָנען. אַ דאַנק דעם ווערט מעגלעך צו מאַכן די פרוי אויף אַ געוויסער צייט אומפּרוכטבאַר, - ווייזט-אויס, אַן אַ באַזונדערן שאַדן פאַר איר געזונט: מען דאַרף צוגרייטן עקסטראַקטן פון די אַרגאַנען פון שוואַנגערע בעל-חיים און אַריינגעבן דער פרוי מעדיציניען, צוגעגרייטע פון דידאַזיקע עקסטראַקטן. קנאַוס (1924) האָט אין משך פון 1½ חדשים אַריינגעגעבן זיען שטשורעס צו 0,2 גראַם עקסטראַקט פון געלן קערפּער, וואָס טאַרמאַזירט די אַוואָלאַציעס, ד. ה., דאָס עפענען זיך פון די איי-פענכערלעך, נישט שטערנדיק זיי רייף צו ווערן. אַ דאַנק דעם פּלעגט דערגרייכט ווערן אַ קינסטלעכע אומפּרוכטבאַרקייט. די איי-פענכערלעך האָבן זיך בלויז נישט געקאָנט עפענען, זיי פּלעגן זיך אָבער אויסבילדן ווייטער, און גלייך נאָכן איבעררייסן די איינשפּריצונגען פּלעגן די בעל-חיים פאַרשוואַנגערן און ברענגען אויף דער וועלט אַ זייער גרויסע, אַפילו פאַר שטשורעס, צאָל קינדער - דהיינו, 9, 15 און אַפילו 19 שטשורעלעך.

ס'איז פאַראַן נאָך אַן אַנדערער וועג, וואָס איז אָנגעמערקט געוואָרן אין רוסלאַנד דורך טושנאַוון און וואָס ווערט איצט באַארבעט דורך אייניקע אַמעריקאַנער פיזיאלאָגן. ער באַשטייט אין צוגרייטן אַרגאַנישע פּראָדוקטן, וואָס מיט זייער הילף קאָן מען דעם אַרגאַניזם צייטווייליק מאַכן אומפעיק צו שוואַנגערשאַפט. אויב מען פירט-אַריין לעבעדיקע ספּערמאַטאָזאָידן נישט אין די געשלעכטלעכע אַרגאַנען פון דער זי, נאָר אינם בלוט פון זיען

אָדער ערן, באַציט זיך דאָס בלוט צו דיִדאָזיקע אומגעבעטענע
געסט ווי צו זייטיקע שטאַפן, וואָס דראָען צו פאַראומרייניקן דעם
בלוט-שטראָם. דאָס בלוט באַנוצט אַקעגן זיי דיִזעִבִיקע וואָפן,
מיט וועלכע עס פאַרטיידיקט זיך פון געפערלעכע קראַנקהייטס-
באַצילן. אין בלוט, וווּ עס געפינען זיך ספערמאַטאָאָידן, בילדן
זיך אויס ספעציעלע אַנטי-קערפער, וועלכע טויטן די זרע-פעדימ-
לעך. פראָפּ. טושנאָוו האָט אין זיינע פרווון באַנוצט דיִדאָזיקע
אַנטי-קערפער, פדי צו מאַכן אומפרוכטבאַר דעם וויבִלעכן אָרגאַ-
ניזם. ער האָט אַסך מאָל אַריינגעגעבן אין בלוט פון זיען
לעבעדיקע זרע-פעדימלעך (אין דער פאַרם פון אַן עמולסיע) און
סוף-בִל-סוף האָט ער אַזוי אַנגעזעטיקט זייער אָרגאַניזם מיט די
אַנטי-קערפערס, אַז ביי זיי האָט זיך באַוווּן אַ געוויסע אימוניטעט
אַקעגן שוואַנערשאַפט, און זיי האָבן אויף אַ געוויסער צייט
פאַרלוירן די פעיקייט באַפרוכפערט צו ווערן. טושנאָוו איז גע-
באַנגען ווייטער אויף דעם וועג, ער האָט צוגערייט פליסיקייטן,
וואָס פלעגן פאַרהיטן פון שוואַנגערשאַפט, און מיט באַזונדערע
אופנים האָט ער שטאַרק געהעכערט זייער גיפטיקייט פאַר די
ספערמאַטאָאָידן. די ווירקונג פון אַזעלכע איינשפריצונגען האָט
אַנגעהאַלטן אין משך פון עטלעכע חדשים. דערנאָך האָבן זיי
געמוזט איבערגעחזרט ווערן, אַנישט פלעגט זיך צוריק באַוווּן די
פעיקייט פאַרנומען צו ווערן. אין דער צייט פון אימוניטעט פלעגט
דאָס געשלעכטלעכע לעבן פון די באַהאַנדלטע זיען זיך לחלוטין
נישט אָפּנויגן פון דער באַרמע. זיי פלעגן אַרויסווייזן אַ געשלעכט-
לעכן דראַנג און זיך באַהעפטן מיט ערן פונקט ווי גאַרמאַלע
בעלי-חיים, עס פלעגט אָבער ביי זיי נישט צושטאַנדקומען קיין
צונויפגיסונג פון די גאַמעטן. נאָך דיִדאָזיקע איינשפריצונגען זענען
נישט באַמערקט געוואָרן קיין שום קרענקלעכע שטערונגען אָדער
נישט-געוונטשענע רעזולטאַטן אין אָרגאַניזם. אין דער הינזיכט מוז
מען, זעלבסטפאַרשטענדלעך, זיין זייער פאַרזיכטיק, און עס זענען
נאָך נויטיק זייער פינקטלעכע קאַנטראָל-פאַרשוונגען.
פאַר דער לעצטער צייט זענען דיִדאָזיקע ביאָלאָגישע אופנים
אַרויסצורופן אומפרוכטבאַרקיט קאַנטראָלירט געוואָרן אויף אַ גרויסן

מאַטעריאַל דורך קאַרטאַשעוון און קאַסטראַמינען. (1927).
זיי האָבן, אין אַלגעמיינעם, באַשטעטיקט די רעזולטאַטן פון די
פריערדיקע פאַרשער. לויט זייער מיינונג וועלן די ביאָלאָגישע
מעטאָדן אַרויסצורופן אַ צייטווייליקע אומפרוכטבאַרקיט אַרויס-
שטויסן ביי דער ווייטערדיקער פאַרפולקומנונג אַלע אַנדערע פאַר-
היטונגס-מיטלען, וועלכע זענען טיילווייז נישט-זיכער און טיילווייז
פשוט שעדלעך."

דאָס אַלץ באַוווּזט, אַז פריער אָדער שפעטער וועלן גע-
פינען ווערן מיטלען, זיך צייטווייליק צו פאַרזיכערן פון שוואַנגער-
שאַפט אויף אַ פאַרהעלטנישמעסיק אומשעדלעכן און אינגאַנצן
נישט-באַמערקבאַרן אופן. נישט געאַכט אויף אַלע פאַרבאַטן, וועלן
זיי, זעלבסטפאַרשטענדלעך, געפינען די ברייטסטע פאַרשפרייטונג.
ווען דאָס וועט געשען, - און אין דער וויסנשאַפט זענען נישט אַ
קיין שום ראיות, אַז דאָס זאָל זיין אוממעגלעך, - וועט עטוואָס
פאַרלייכטערט ווערן די ביאָלאָגישע טראַגעדיע פון דער פרוי,
און פאַר די רעגירונגען פון אַלע לענדער וועט געשטעלט ווערן
אַ שווערע אויפגאַבע, ווי אַזוי צו באַקעמפן די קאַטאַסטראָפאַלע פאַר-
קלענערונג פון דער צאָל געבורטן אין דער גאַנצער ציוויליזירטער
וועלט...